

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

శ్రీనివాసరామానుజమహాదేశికైః (మైసూర ఆండవన్)
సంస్కృతభాషాయాం అనువాద్య అనుగృహీతం
శ్రీమద్వేదాంతాచార్యవిరచితం
॥ తిరుచ్చిన్నమాలై ॥
(శ్రీ కాహలీనాదమాలా)

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ తిరుచ్చిన్నమాలై ॥

(శ్రీ కాహలీనాదమాలా)

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

శ్రీమన్మంత్రాధిరాజః సకలజనసముజ్జీవకస్య ద్వయస్య

ద్వాత్రింశద్వర్ణభాజః సుమహితభగవద్గీతవాచశ్చ భావం ।

హంసాగ్రావాసకాంచీపురవరదమహాకాహలీనాదమాలా

హ్యేవంరూపేత్యవాదీత్ శుభగుణమహితో వేదచూడార్థసూరిః ॥ 1 ॥

ఏకాంతేభ్యస్య జప్యం త్రితయ మపి రహస్యస్య హృద్యం ప్రయచ్ఛన్

అత్యానందప్రదాతా శ్రుతి శిఖరగురుః దానశౌండః కవీంద్రః ।

“తూప్పుల్ శ్రీవేంకటార్య” స్థితి మహితవచాంస్యేవ తన్నామజుష్టా -

న్యస్మాకం జీవనం స్యాత్ నిరవధికరుణః సన్నిధిస్సర్వదాతా ॥ 2 ॥

పౌష్కల్యం వివిధం వదంతి చ పరిచ్చిన్నాష్టవర్ణాకృతేః

మంత్రస్యేహ సువిస్తరేణ చ ముదం తన్వంతి తేషాం సతాం ।

జన్మావృత్తి మపోహ్యా పాతురతులో యః కాహలీనిస్వనః

దేవేస్యేభగిరీశితుః క్వను భవేత్ అన్యస్యవైతాదృశః ॥ 3 ॥

ఆయాత్తేప్పుర్విభూతీ సురుచిరసుమజం యోఽజమాయాత్ససర్జ

వాయూర్వ్యభూప ఆయాత్ ద్యుయుతదహనవాన్ వేదవేద్యస్స ఆయాత్ ।

దీప్తో నిత్యైస్స ఆయాత్ శుచిః అమరసుధాదశ్చ రమ్యో య ఆయాత్

ఆయాదభావృతోర్వావనకృదురుదయోఽభీష్టదోయశ్చ ఆయాత్ ॥ 1 ॥

ప్రళయసమయ ఆయాత్ గోప్తవాన్ యో హి వేదాన్
 నిగమతతి మజాయోపాదిశత్ యస్తదాయాత్ |
 శ్రుతివిహితసుధర్మాధ్వావితాఽఽయాత్ అబాధం
 కమలవసతిలక్ష్మ్యాదీప్త ఆయాత్ పితా నః || 2.1 ||

విదధ ఇహ గిరం మాం స్వం తదర్థం య ఆయాత్
 పరమకరుణయాదాత్ ఋద్ధశాస్త్రాణి చాయాత్ |
 ప్రపదనరహితానాం మోహకో మాయ్యుపాయాత్
 పరమపదసమారోహాధ్వదర్శీ స ఆయాత్ || 2.2 ||

అఖిలభువనపాలః పూర్ణకారుణ్య ఆయాత్
 అధిపతిరిహ భూత్వా యోఽఖిలానాం స ఆయాత్ |
 క్షణమపి న వియుక్తః పద్మయా యస్స ఆయాత్
 అనితరసదృశో యస్తేజసా దేవ ఆయాత్ || 3.1 ||

అదిశదమలవీతిం యః స్మృతో మే స ఆయాత్
 అమనుత హృది జీవాస్సుస్థిరా ఇత్యుపాయాత్ |
 అయమివ మమ చాస్యాహం ప్రియో యస్స ఆయాత్
 ప్రణవ ఇమ ముదీర్యాఽభ్రాజతాయాత్ స్వయం సః || 3.2 ||

అస్మాసు ప్రణమత్సు యస్తృతిముదా తత్స్వీకరోత్యాయయౌ
 అస్మాన్ రక్ష్యతయాదదాన ఉభయాధీశస్సమాయాత్ప్రభుః |
 దుర్వత్తాద్వయమస్మదర్థమితి నస్త్రాతా సమాయాత్ప్రభుః
 న బ్రూమశ్చ న ఏవ చేదమితి యశ్చక్రే యథాయాత్ప్రభుః || 4.1 ||

క్షేమం సంలక్ష్య నో యస్తృకురుత భగవద్భక్తభక్తాన్ స ఆయాత్
 కారుణ్యోత్కర్షతో యస్త్యితిదృఢశరణో నస్స ఈశస్సమాయాత్ |

దుష్కర్మాణి స్వయం యో హరతి కరుణయా దేవరాజస్స ఆయాత్
స్వస్మా ఏవాదదానస్స్వయమిహ పరిచర్యార్థమస్మాన్ స ఆయాత్ || 4.2 ||

యస్యాంతర్భవనాని యోఽథ బహిరుద్ధాంతస్స ఆయాత్ప్రభుః
యత్యాయో నిఖిలం జగత్స్వయమభూత్ప్రాణస్స ఆయాత్ప్రభుః |
సోర్యభౌ శయితోఽన్వభూచ్చ జగదానందం స ఆయాత్ హరిః
యో వాత్యంతకృపాళుచక్రమధరత్పాణౌ స ఆయాద్విభుః || 5.1 ||

యో రమ్యస్థిలకశ్రియా శుభతనుశ్చాయాత్ స దివ్యః పుమాన్
యః పూర్ణః సుగుణైస్త్రిభిర్ద్విగుణితైః ఆయాత్ దయాలుర్హరిః |
జ్యోతిర్యస్య పరం త్వకాశి పరిపూర్ణానంద ఆయాత్ప్రభుః
సర్వేషాం పరమా గతిః స భగవాన్ ఆయాత్స్వయం దేవరాట్ || 5.2 ||

యో బంధద్వయతో విమోచయతి నః కారుణ్యతశ్చాగతో
శర్మాభాసభవోగ్రదుఃఖనిగళాత్ యో మోచయత్యాగతః |
అజ్ఞానం న యథా భవేదిహ చ నస్త్రాతా స ఆయాత్తథా
ఆయాత్ యస్సుపథం దదర్శ పరమం ధామాధిరోఽఘం ప్రియః || 6.1 ||

పూర్ణజ్ఞానం విశుద్ధం పరమపదమపి
ప్రాదదాత్ యస్మ ఆయాత్
ఆయాన్నో జీవనం యః స్వదృఢపదయుగ -
స్యాథ ఆకల్పయచ్చ |
అస్మాన్ గృహ్లాతి సర్వాన్ పరిచరణవిధౌ
యః పుమర్థే స ఆయాత్
విశ్లిష్టాః స్యామ యద్వన్న వయమురుదయో
యస్స్వయం చక్ర ఆయాత్ || 6.2 ||

విశ్లేషాసహమానలోకజననీకాంతస్స ఆయాత్ ప్రియః
పాదద్వంద్వముపాయభూతమితి యస్తద్దత్తవాన్ ఆగతః |

పూతో యః పరమా గతిర్గతివిహీనానాం స ఆయాత్ దయా
లోకో యో హి విరాజతోఽతిరుచిరే లక్ష్మ్యా సహాయాత్పభుః || 7.1 ||

విశ్వేషామభవత్ స్వతశ్చ పరమానందస్స ఆయాత్ పరః
ఆయాదాత్మపదద్వయే చ నిదధత్ గృహ్లాతి సేవాం స నః |
మధ్యేఽహ్నోఽపి నిశాం సమాహ్వాయతి యశ్చిత్తక్రియో హ్యాయయౌ
ఆయాత్ యో దినమాత్రమస్త్వీతి నిశాం ప్రాణాశయత్ స స్వయం || 7.2 ||

దూతస్సన్ ధర్మరాజే ప్రహితవతి గతో
యస్స దేవస్సమాయాత్
భారం విశ్వంభరాయా వ్యపనినయ హరి -
ర్దుర్భరం యస్స ఆయాత్ |
దుర్జ్ఞేయం తత్పజాతం వ్యతనుత విశదం
వేదరాశేస్స ఆయాత్
భీతస్త్వం మాం శ్రయస్వేత్యవదదభయదో
యస్స ఆయాత్ కృపాళుః || 8.1 ||

సర్వే ధర్మా య ఏవ స్వయమితి కలయన్
సుస్థితో దేవ ఆయాత్
యోఽస్మాకం సర్వపాపాన్యపమృజతి పర -
స్స స్వతో దేవ ఆయాత్ |
త్వద్దక్షాధూర్మదీయా తదిహ వహ శుచం
మేత్యవోచత్స ఆయాత్
పార్థస్యాచోదయత్ యో రథమథ వరద -
స్స స్వయం దేవ ఆయాత్ || 8.2 ||

ఆయాత్ వంచనకారిణీం అగమయత్ యః పూతనాం పంచతాం
మల్లాన్ మత్తగజం మమర్థ చ బలీ యుధ్యన్ స ఆయాద్ధయా |

కంసం ధ్వంసితవాన్ అతీవ కుపితః వీరో య ఆయాత్పరః
ఫాలాక్షస్య పురోఽచ్ఛినద్భుజకులం బాణస్య యశ్చాయయౌ || 9.1 ||

ముక్తిం యః ప్రదదౌ దురుక్త్యఘకృతే తుష్టావ చాయాత్ప్రభుః
నిర్బాధాధ్వవిచారణత్వర ఇహయాతో య ఈశః పరః |
యో వా పాండుసుతాన్ రరక్ష వివిధై మార్గేస్స ఆయాత్ప్రభుః
పాంచాలీచికురాన్ బబంధ కృపయా దేవస్స ఆయాత్స్వయం || 9.2 ||

సర్వేశో దేవరాజః కరిగిరికరుణా -
మూర్తిరాయాన్మహాత్మా
సౌందర్యోద్వర్ణివర్మా కరితురగరథా -
రూఢ ఆయాత్స దేవః |
కాంచ్యామక్షాం ప్రదాతా గతనయననరా -
ణాం స ఆయాత్పరేశః
యోఽభీష్టానాం వరాణాం వితరణనిపుణో
దేవదేవస్స ఆయాత్ || 10.1 ||

భక్తభ్యో ముక్తివృష్టిం వితరతి జలము -
గ్వర్ణ ఆయాత్స దేవః
నాగేంద్రే మూలమూలేత్యనురువతి తదు -
జ్జీవకారీ స ఆయాత్ |
వేద్యాం యశ్చోత్తరస్యాం వరద ఉదితవాన్
బ్రహ్మయాగే స ఆయాత్
దేవాస్సర్వే భజంతే పదకమలయుగం
యస్య చాయాత్స్వయం సః || 10.2 ||

వేదాంతే ప్రణవేఽంతిమే నమ ఇతి హ్యుక్తౌ చతుర్వర్ణకే
శ్రీమన్నామ్ని మనౌ తదంతగచతుర్థ్యర్థే ప్రధానే ద్వయే |

శ్లోకేఽంత్యే భగవన్ముఖోల్లసితవాక్సారే చ సారార్థవిత్
ప్రోక్షం చైతదనుత్తమవ్రతదయావద్దేవతేజః పరం || 11.1 ||

శ్రీ చిహ్నమాలాపద్యాని దశాప్యంతర్వితాని వై |
అల్పానందానభీప్సూనాం శ్రుతిరమ్యాణి సంతి హి || 11.2 ||

శ్రీ దేశికప్రబంధస్థశ్రీకాహళరవస్తజః |
లిలేఖార్థం తథా శ్లోకాన్ గోపాలో భావగర్భితాన్ || 12 ||

|| ఇతి శ్రీ కాహళీనాదమాలా సమాప్తా ||

కవితార్కికసింహాయ కల్యాణగుణశాలినే |
శ్రీమతే వేంకటేశాయ వేదాంతగురవే నమః ||